



ଟିକସଦାତାଙ୍କ ନିମନ୍ତେ କେବଳ ଗୋଟିଏ ପୃଷ୍ଠାର ଆୟକର ରିଟର୍ଣ୍ଣ ଫର୍ମ, ନିଷ୍ଠାର ସହ ଟିକସ ଭରିବା ଲାଗି ଅର୍ଥମନ୍ତ୍ରୀଙ୍କ ଆହ୍ୱାନ

Posted On: 01 FEB 2017 8:43PM by PIB Bhubaneswar

କେନ୍ଦ୍ର ଅର୍ଥମନ୍ତ୍ରୀ ଶ୍ରୀ ଅରୁଣ ଜେଟଲୀ 2.5 ଲକ୍ଷ ଟଙ୍କାରୁ 5 ଲକ୍ଷ ଟଙ୍କା ମଧ୍ୟରେ ଆୟ କରୁଥିବା ବ୍ୟକ୍ତିଗତ କରଦାତାଙ୍କ ନିମନ୍ତେ କର ଆଦାୟ ପରିମାଣ 10 ପ୍ରତିଶତରୁ କମାଇ 5 ପ୍ରତିଶତ କରି ଦେଇଛନ୍ତି । ଏହାର ପରିଣାମସ୍ୱରୂପ 5 ଲକ୍ଷ ଟଙ୍କାରୁ କମ୍ ଆୟ କରୁଥିବା ସମସ୍ତ କରଦାତାଙ୍କ ଟିକସ ଦେୟ ପରିମାଣ ଅଧା ହୋଇଯିବ ।

କେନ୍ଦ୍ର ଅର୍ଥମନ୍ତ୍ରୀ ଶ୍ରୀ ଜେଟଲୀ ଆଜି ସଂସଦରେ ସାଧାରଣ ବଜେଟ 2017-18 ଉପସ୍ଥାପନ କରି କହିଲେ ଯେ କର ଆଦାୟର ବର୍ତ୍ତମାନ ବୋଝ ମୁଖ୍ୟତଃ ସଜୋଟ କରଦାତା ଏବଂ ବେତନଭୋଗୀ କର୍ମଚାରୀଙ୍କ ଉପରେ ପଡୁଛି, ଯେଉଁମାନେ ସଠିକ ରୂପେ ନିଜର ଆୟ ଦର୍ଶାଉଛନ୍ତି । ଏଣୁ ବିମୁଦ୍ରୀକରଣ ପରେ ଏହି ବର୍ଗର ଲୋକମାନେ ଟିକସ ବୋଝ କମ୍ ହେବ ବୋଲି ଆଶା କରୁଥିଲେ । ଅର୍ଥମନ୍ତ୍ରୀ ଏହା ମଧ୍ୟ କହିଥିଲେ ଯଦି ନିମ୍ନ ଆୟ ପ୍ଲାବ୍ ନିମନ୍ତେ ଟିକସ ଦର ସାମାନ୍ୟ ରଖାଯିବ, ତା'ହେଲେ ବହୁତ ଲୋକ କର ପଇଠ ଲାଗି ଆଗେଇ ଆସିବେ । ସେ ଭାରତର ସମସ୍ତ ନାଗରିକମାନଙ୍କୁ ନିବେଦନ କରିଥିଲେ ଯେ ଯଦି ସେମାନଙ୍କର ଆୟ 2.5 ଲକ୍ଷ ଟଙ୍କାରୁ ଆରମ୍ଭ କରି 5 ଲକ୍ଷ ଟଙ୍କା ମଧ୍ୟରେ ସୀମିତ ଏବଂ ସେମାନେ ସବୁଠୁ ନିମ୍ନ ଆୟକର ସୀମା ମଧ୍ୟରେ ଆସୁଛନ୍ତି, ତା'ହେଲେ ସେମାନେ 5 ପ୍ରତିଶତ ଟିକସ ଦେଇ ରାଷ୍ଟ୍ର ନିର୍ମାଣରେ ଭାଗୀଦାର ହୁଅନ୍ତୁ ।

କେନ୍ଦ୍ର ଅର୍ଥମନ୍ତ୍ରୀ ଶ୍ରୀ ଜେଟଲୀ କହିଥିଲେ ଯେ ସରକାର ଟିକସ ସୀମା ମଧ୍ୟରେ ଏପରି ଲୋକଙ୍କୁ ମଧ୍ୟ ଆଣିବା ଲାଗି ପ୍ରୟାସ କରୁଛନ୍ତି ଯେଉଁମାନେ ଟିକସ ଚୋରି କରୁଛନ୍ତି । ଏଣୁ କର ଆଦାୟ ପରିସୀମା ବୃଦ୍ଧି କରିବା ନିମନ୍ତେ ବ୍ୟବସାୟିକ ଆୟକୁ ବାଦ୍ ଦେଇ ଟିକସଯୋଗ୍ୟ ଆୟ କରୁଥିବା କରଦାତାମାନେ ଆୟକର ରିଟର୍ଣ୍ଣ ଭରିବା ପାଇଁ କେବଳ ଗୋଟିଏ ପୃଷ୍ଠା ବିଶିଷ୍ଟ ଫର୍ମ ଭରିବେ । ସେ କହିଥିଲେ ଯେ ଏହା ବ୍ୟତୀତ ଏହି ଶ୍ରେଣୀର ଯେକୌଣସି ବ୍ୟକ୍ତି, ଯେଉଁମାନେ ପ୍ରଥମ ଥର ଆୟକର ରିଟର୍ଣ୍ଣ ଭରିବେ, ସେମାନଙ୍କୁ ପ୍ରଥମ ବର୍ଷ ସେପର୍ଯ୍ୟନ୍ତ କୌଣସି ଯାଂଚର ସମ୍ମୁଖୀନ ହେବାକୁ ପଡ଼ିବ ନାହିଁ, ଯେପର୍ଯ୍ୟନ୍ତ ଏହାଠାରୁ ଉଚ୍ଚ ମୂଲ୍ୟର କାରବାର ସମ୍ପର୍କରେ କୌଣସି ବିଶେଷ ସୂଚନା ବିଭାଗ ନିକଟରେ ଉପଲବ୍ଧ ହୋଇନଥିବ ।

ନିଜର ବଜେଟ୍ ଅଭିଭାଷଣରେ ଅର୍ଥମନ୍ତ୍ରୀ ଏହା ମଧ୍ୟ କହିଥିଲେ ଯେ ଲାଭ ପୁନରାବୃତ୍ତିକୁ ରୋକିବା ଲାଗି ଲାଭାର୍ଥୀଙ୍କ ଏହି ସମୂହକୁ ମିଳୁଥିବା ଟିକସ ଛାଡ଼ର ବର୍ତ୍ତମାନ ଲାଭ ସୀମା କମାଇ ଦିଆଯାଇ 25 ଶହ ଟଙ୍କା କରିଦିଆଯାଉଛି, ଯାହା 3.5 ଲକ୍ଷ ଟଙ୍କା ପର୍ଯ୍ୟନ୍ତ ବାର୍ଷିକ ଆୟ କରୁଥିବା କରଦାତାଙ୍କ ନିମନ୍ତେ ଉପଲବ୍ଧ । ଏହି ଦୁଇ ଉପାୟର ମିଶ୍ରିତ ଲାଭ ମିଳିବ । ପ୍ରତିବର୍ଷ 3 ଲକ୍ଷ ଟଙ୍କା ପର୍ଯ୍ୟନ୍ତ ଆୟ କରୁଥିବା ଲୋକମାନଙ୍କ ପାଇଁ ଟିକସ ଦେୟ ଶୂନ୍ୟ ହେବ ଏବଂ 3 ଲକ୍ଷ ଟଙ୍କାରୁ 3.5 ଲକ୍ଷ ଟଙ୍କା ପର୍ଯ୍ୟନ୍ତ ଆୟ କରୁଥିବା ଲୋକମାନେ କେବଳ 25 ଶହ ଟଙ୍କା ଟିକସ ଦେବେ । 5 ଲକ୍ଷ ଟଙ୍କା ପର୍ଯ୍ୟନ୍ତ ଆୟ କରୁଥିବା କରଦାତାମାନଙ୍କ ଟିକସ ଆଦାୟ ପରିମାଣ କମାଇ ଅଧା କରାଯାଇଥିବାରୁ ଏହାର ପରବର୍ତ୍ତୀ ପ୍ଲାବ୍ ଆୟ କରୁଥିବା ଲୋକମାନେ 12,500 ଟଙ୍କାର ଏକ ସମାନ ଲାଭ ମିଳିବ । ଏହି ଉପାୟର ଫଳସ୍ୱରୂପ ସରକାରଙ୍କ ଉପରେ ଆର୍ଥିକ ବୋଝ ପରିମାଣ 15,500 କୋଟି ଟଙ୍କା ହେବ ।

ତେବେ ଟିକସ ରିହାତି କାରଣରୁ ସରକାର ଯେଉଁ ରାଜସ୍ୱ ହାନି ଭୋଗିବେ, ତା'ର କିଛି ଭାଗ ପୂରଣ ଲାଗି ବାର୍ଷିକ 50 ଲକ୍ଷ ଟଙ୍କାରୁ 1 କୋଟି ଟଙ୍କା ଆୟ କରୁଥିବା ଲୋକଙ୍କ ଦେୟ ଉପରେ 10 ପ୍ରତିଶତ ସରଚାର୍ଜ ଲାଗୁ କରିବା ଲାଗି ପ୍ରସ୍ତାବ ଦିଆଯାଇଛି । ଏହାଦ୍ୱାରା ସରକାର 2,700 କୋଟି ଟଙ୍କାର ଅତିରିକ୍ତ ରାଜସ୍ୱ ପାଇବାର ସମ୍ଭାବନା ରହିଛି ।

(Release ID: 1481666) Visitor Counter : 2

